

مولانا مصلح الدین قاسمی

استاذ ادب عربی مدرسہ شاہی مراد آباد

## موجودہ عالمی انتشار

### اور اسلام کا امن آفریں پیغام

آج پورا عالم اسلام جس بدامنی و انارکی اور انتشار و لامركزیت کا شکار ہے، تمدنی ترقیات اور معاشی سرگرمیوں کے دھارے میں جس طرح بہرہ رہا ہے وہ روز روشن کی طرح عیاں ہے، ہر طرف بنیاد پرستی، شدت پسندی اور جنگجویانہ سرگرمیوں کا دور دورہ ہے، پوری دنیا نے انسانیت خون میں نہار ہی ہے، ہر چہار جانب خون کے فوارے چھوٹے نظر آ رہے ہیں، قیمتی جانیں ضائع ہو رہی ہیں، ہر ایک دوسرے کے حق میں زہر قاتل بننا ہوا ہے، بغض و عناد کینہ کپٹ، بدگمانی، بے اعتمادی، عزت و آبرو کی بے قسمی، مردم آزاری و آدم بیزاری، عقل پر جذبات کی حکمرانی، دور اندیشی پر کوتاه اندیشی کا غلبہ، عمومی مفاد پر ذاتی اغراض کی ترجیح، جذبات کے پیچھے بہرہ جانے اور کھوکھلے نعروں کے پیچھے دیوانہ بن جانے کی عادت جسمی بیماریاں لوگوں کے دلوں میں جز پکڑ پکھی ہیں، اور یہ ایسی بیماریاں ہیں جو بڑی سے بڑی قوم اور ملک کا خاتمه کر دیتی اور موت کے گھاث اتار دیتی ہیں، اسی طرح نگک نظری، مفاد پرستی، حد سے بڑھا ہوا احساس برتری، جذبات سے مغلوب ہو جانے، روئی کی طرح جلد آگ ک پکڑ لینے اور بارود کی طرح بھک سے اڑ جانے کی صلاحیت کسی ایک میدان میں محدود رکسی ایک فرقے کے ساتھ مخصوص نہیں رہ سکتی، نفرت و اقدار کی بڑھی ہوئی ہوں کی آگ کو اگر جلانے کے لئے ایندھن نہ ملے تو وہ خود کو کھانے لگتی ہے۔ دور جاہلیت کے ایک حقیقت پسند عرب شاعر نے کہا تھا:

النار تأكل نفسه . إن لم تجدوا ماتا كلهم

آگ اپنے کو کھانے لگتی ہے اگر اس کو کچھ اور کھانے کو نہ ملے۔

اور اس بات سے بھی انکار نہیں کیا جاسکتا کہ آج پوری دنیا نے انسانی ان تمام مہلک امراض میں بتلا ہے اردو اسی کا نتیجہ ہے کہ پورے عالم میں عجیب و غریب قسم کی بحرانی کیفیت چھائی ہوئی ہے، دنیا کے کسی گوشے میں چین و سکون نظر نہیں آ رہا ہے۔

پہلے یہ کہا جاتا تھا کہ جہالت اور عالمی کی وجہ سے ایسا ہو رہا ہے، مگر اب تو دنیا ترقی کر رہی ہے، تہذیب و

تمدن اور علم کا دور دورہ ہے، اب تو ہوتا یہ چاہیے کہ انسانوں کے مابین حائل قاطعہ کم ہوتے، آپسی روابط و تعلقات میں اضافہ ہوتا، لیکن یہ سب کچھ نہیں ہو رہا ہے، جتنا علم بڑھتا جا رہا ہے انسانوں کے باہمی خلیج میں اضافہ ہی ہوتا جا رہا ہے، آخر ایسا کیوں ہے؟ اس کے اسباب کیا ہیں اور ان حالات میں اسلام کا امن آفرین پیغام کیا ہے؟

یہ ایک ایسا چجھتا ہوا سوال ہے جو ہر اس ہوش مند کے دل میں پیدا ہو رہا ہے جسے انسانیت سے ہمدردی ہے جسے رنگ علاقہ زبان اور قوم سے زیادہ انسانیت عزیز ہے، مگر اس سوال کا جواب اور اس بحرانی کیفیت کے اسباب کا پتہ قرآن و حدیث کے مطالعے سے چلے گا، چند اسباب درج ذیل ہیں:

۱۔ ہمارے علم اب بارے معلومات اور حصولِ نفع رہ گئے ہیں۔ ان کے ساتھ انسانی ہمدردی اور

ذنبہ خدمت کا سبق ختم ہو گیا ہے۔ جبکہ اسلام میں انسانی ہمدردی اور انسانیت نوازی پر بہت زور دیا گیا ہے۔

۲۔ نشر و اشاعت کے وہ وسائل و ذرائع جو معلومات اور حصولِ نفع کے لئے ایجاد کئے گئے تھے

ان سے اب پیشتر ایسے اخلاقی سوز اور حیا سوز مناظر پیش کئے جانے لگے جو محبت والافت اور انسانیت کی جوتنے کے بجائے جرام پیش بننے کا ذہن تیار کرنے لگے۔

۳۔ سامانِ عیش و ہم کی نتیجی ایجادوں نے حصول پامال و جاہ کی ایسی حرص پیدا کر دی ہے کہ انسان کے لئے انسان کی جان لیتا اتنا آسان ہو گیا ہے جتنا فصل نقصان کرنے والے کیڑے مکوڑوں کو مارنا۔

فتہ و فساد کے ان اسباب و محرکات کی کھلی آزادی اور چھوٹ کے ساتھ اہل قلم کتنے ہی اچھے مضامین لکھیں اور حالات کا تجزیہ کریں خون و خرابے میں کوئی کمی نہیں آ سکتی، اخلاقی فساد و بگاڑ کو دور نہیں کیا جاسکتا، یہ فساد و بگاڑ جب بڑھتا ہے اور اس کی فکر نہیں کی جاتی تو وہ افراد سے تجاوز کر کے جماعتی قومی اور علاقائی بنيادوں تک پھیل جاتا ہے اور پھر یہ سلسلہ بڑھتا ہوا پوری دنیا کو محيط ہو جاتا ہے، اس وقت پوری دنیا کی جو صورت حال ہے اور جس کا ہم اپنی آنکھوں سے مشاہدہ کر رہے ہیں اس میں یہی اسباب و عوامل کام کر رہے ہیں۔

اب رہا یہ کہ اس نازک مرحلے اور انتشار کے دور میں اسلام کا پیغام کیا ہے اور کن اصولوں کے اپنانے کی اسلام تلقین کرتا ہے جن سے عالم اسلام کی اس بحرانی کیفیت میں سدھار پیدا ہو۔ تو سب سے پہلے ہمیں یہ سمجھنا چاہیے کہ ہم مسلمان ہیں، ہمارا ایمان قرآن و حدیث کی لا زوال اور امن تعلیمات پر ہے، ہمارے لئے قرآن و حدیث اور اسوہ نبوی ہی وہ قیمتی تحدی ہے جو حلقة گرداب میں پھنسی ہوئی کشمکشی کو ساحل تک پہنچا سکتا ہے، ذلت و خواری کے عینی غار

سے نکال کر عزت و کامرانی کے اعلیٰ مراتب تک پہنچا سکتا ہے، ذات دخواری کے عین غار سے نکال کر عزت و کامرانی کے اعلیٰ مراتب تک پہنچا سکتا ہے۔ یہی وجہ ہے کہ اللہ رب العزت نے اسوہ نبوی مطہریت کو اپنانے کی تائید فرمائی ہے، چنانچہ فرمایا: "لقد کان لكم فی رسول الله اسوه حسنة" (الاحزاب/۲۱) تمہارے لئے رسول اللہ مطہریت کی ذات میں اچھا نمونہ ہے۔

اب ضرورت اس بات کی ہے کہ آپ مطہریت کی تعلیمات کو پوری دنیا میں عام کریں، سیرت نبوی کے ہر گوشے کو اجاگر کریں اور دنیا کے چھے چھے میں یہ بات پہنچادیں کہ اس بحران اور انتشار کو دور کرنے کے لئے آپ کی تعلیمات ہی واحد راستہ ہے آپ مطہریت کی سیرت طیبہ میں عام انسانوں کی صلاح و فلاح اور اثر انگیزی کا غیر معمولی سامان ہے، کیونکہ آپ مطہریت کی زندگی کا سب سے بڑا مشن اور نصب الحین انسانی قدروں کا تحفظ کرنا تھا جو آپ مطہریت سے پہلے پامال و بر باد کی جا چکی تھیں چنانچہ یہ بات آفتاب نیم روز کی طرح عیاں ہے کہ جس وقت نبی اکرم مطہریت اپنی نبوت و رسالت کا لافانی پیغام لے کر اس کا رگہہ عالم میں جلوہ گر ہوئے اس وقت کی بحرانی کیفیت اور مردم یز اری اس وقت سے کہیں زیادہ بڑھی ہوئی تھی بلکہ اس وقت تو شرافت و انسانیت اور اخلاق و مردودت اپنا ستر لپیٹ چکی تھی، بیطی ارضی پر ہر چہار سو یاں دن امیدی کی گھنٹوں گھٹا میں چھائی ہوئی تھیں، تہذیب و تدنی، شائشگی اور حسن معاشرت کی کوئی چیز نظر نہ آتی تھی، اس وقت بھی آپ مطہریت کی اسوہ کارگر ہوا، آپ مطہریت کے جلوہ افروز ہوتے ہی اس بحرانی کیفیت میں سدھار آنے لگی، برے اخلاق اور گندی خصلتوں کے خیمے اکھڑنے لگے، تشدد، ظلم و بربریت، آپسی اختلاف و تنازع اور باہمی کشیدگی کی دیوار ڈھنگی، جب آپ مطہریت نے اپنے نورانی اخلاق و کردار، صالح و پاکیزہ زندگی اور اسلامی طرزِ معاشرت سے دنیا والوں کو روشناس کرایا تو پوری دنیا نے آپ مطہریت کی تعلیمات پر بلیک کہا اور وہی لوگ جو دنیا کی قوموں میں سب سے پست تھے دنیا والوں کے لئے معلم و مرbi بن گئے، جو رہن تھے وہ رہبر بن گئے، جن کی زندگی فتن و فجور کی نذر تھی وہ اتنے بلند و مقدس مرتبے پر فائز ہو گئے کہ صداقت و پاکیزگی کو ان کے انتساب سے شرف ہونے لگا، جو مرد تھے وہ زندہ ہی نہیں بلکہ دوسروں کو زندگی دینے والے بن گئے۔ حق ہے۔

خود نہ تھے جو راہ پر اوروں کے ہادی بن گئے  
کیا نظر تھی جس نے مردوں کو سیحا کر دیا

آپ مطہریت کے اس دنیا سے پرداہ فرماجانے کے بعد حضرات صحابہ کرام رضوان اللہ علیہم اجمعین نے بھی آپ کی سنت پر پوری طرح عمل کیا، انہیں آپ مطہریت کی حیات اقدس، آپ مطہریت کے حالات اور آپ مطہریت کی سیرت صورت کو اپنے اذہان میں اس طرح محفوظ کر لیا تھا کہ ایک طرف صحت و درستگی کا یہ انتظام و اصرام تھا کہ کسی آسمانی صحیفے

کو بھی اس طرح محفوظ نہ کیا گیا، اور وسعت و تفصیل کا یہ عالم کے افعال و فرایں، صورت و سیرت، رفتار و گفتار، اخلاق و عادات، طرزیت و معاشرت، چلنے پھرنے اٹھنے بیٹھنے سونے جانے ہنسنے بولنے، خورد و نوش اور لباس و پوشائک کی ایک ایک ادا اور حالات و واقعات کا ایک ایک حرف ضبط کر لیا اور عملی زندگی میں ان سب کو برداشت کر دکھایا۔

آج بھی محسن انسانیت، رحمت عالم<sup>صلی اللہ علیہ وسلم</sup> کی کتاب ہستی کا ایک ایک ورق مشعل ہدایت بن کر عالم کے سامنے ہے، رسول عالم<sup>صلی اللہ علیہ وسلم</sup> آج چشم ظاہر سے گرچہ مستور ہیں، لیکن اسوہ رسول ہماری نگاہوں کے سامنے ہے وہ قدم جن پر پیشانیاں رکھتا ہمارے لئے اوج سعادت تھا آج ہماری نظروں سے اوچل ہیں لیکن "نقش قدم" موجود ہیں مگر لوگ اس سے رہنمائی حاصل نہیں کر رہے ہیں، یہ عملی کوتاہی ہی نہیں، ہنی افلas کی بھی علامت ہے جو حیات طیبہ قدم قدم پر رہنماء ہے اور جس کا ایک ایک جز سے محفوظ ہے اس کی روشنی میں ہم کوئی لاکھ عمل مرتب نہ کر سکیں اور دنیوی نقشوں میں اپنے مسائل کا حل تلاش کرنے میں اپنی تو انا نیاں ضائع کر دیں۔

آج عالم اسلام کے بحران کو ختم کرنے اور امن و سکون پیدا کرنے کے لئے ضروری ہے کہ ہم زندگی کے ہر گوشے میں آپ عالم<sup>صلی اللہ علیہ وسلم</sup> کی تعلیمات کو بخوبی رکھیں، آپ عالم<sup>صلی اللہ علیہ وسلم</sup> کی تعلیمات کی روشنی میں دوسروں کی اصلاح سے پہلے اپنی اصلاح کی فکر کریں، ہر شخص اپنا اپنا محاسبہ کر کے اپنی کوتاہیوں کو دور کرنے کی کوشش کرے، صحابہ کرام کا حال یہ تھا کہ ہر ایک کو یہ فکر گلی ہوئی تھی کہ میرا کوئی فعل، میرا کوئی قول، میری کوئی ادا اللہ تبارک تعالیٰ اور انہی کے رسول عالم<sup>صلی اللہ علیہ وسلم</sup> کے حکم کے خلاف تو نہیں ہے۔ اور جب یہ فکر گلی ہوئی ہے تو اب جب وہ کسی دوسرے سے کوئی اصلاح کی بات کہتے ہیں تو وہ بات دل پر اثر انداز ہوتی ہے، اس سے زندگیاں بدلتی ہیں، اس سے انقلاب آتے ہیں، اور انقلاب برپا کر کے دنیا کو بھی دکھادیا۔

ہماری حالت یہ ہے کہ ہم دوسروں کو نصیحت کر رہے ہیں اور خود ہمارا علم اس پر نہیں ہے، اس لئے اولاد تو اس بات کا اثر نہیں ہو گا، اور اگر اڑ ہو بھی گیا تو سنے والا جب یہ دیکھنے گا کہ یہ خود تو اس کام کو کرنیں رہے ہیں اور ہمیں نصیحت کر رہے ہیں۔ اگر یہ کام اچھا ہوتا تو پہلے یہ خود عمل کرتے، اس طرح وہ بات ہوا میں اڑ جاتی ہے اور اس کا کوئی اثر نہیں ہوتا، حضور اقدس عالم<sup>صلی اللہ علیہ وسلم</sup> کی سیرت نے جوانقلاب برپا کیا، اور صرف ۲۳ سال کی مدت میں پورے جزیرہ عرب بلکہ پوری دنیا کی کایا پلٹ دی یہ انقلاب اس لئے آیا کہ آپ عالم<sup>صلی اللہ علیہ وسلم</sup> نے جس بات کا امت کو کرنے کا حکم دیا پہلے خود اس پر اس سے زیادہ عمل کیا، اگر ہم بھی یہ طریقہ اپنالیں اور اپنے قول عمل میں یکسانیت پیدا کر لیں، اپنے آپ کو اخلاق، ہنی اور عملی اعتبار سے متاز ثابت کر دیں تو یقیناً چون کی روشنی ہوئی ہبہار پلٹ کر قدموں میں آجائے گی۔